
Kailasasabhavarnanam 1

कैलाससभावरुनलु १

Document Information



Text title : Kailasasabhavarnanam 1

File name : kailAsasabhAvarNanam1.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 32 -
sabhAvarNanam | vAvRittashlokAH ||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org



కైలాససభావర్ణనమ్ ౧



-| కైలాససభావర్ణనమ్ ౧ శివరహస్యాస్తరగ్రతమ్ |-

స్కంధః-

తస్యాస్తరే శివేనైవ మనసా పరినిర్మితాః |

వింశత్యహస్రమానేన ఆయామోఛాయతస్తదా || ౧ ||

ప్రాగ్గక్షితే ప్రతీచ్యాం వై చోత్తరే శూలపాణినా |

మణిప్రభాధికజ్యోతికైలాసనగమాలిగాః || ౨ ||

కలధౌతనగోద్ధామశిఖరే తిలకాయితాః |

పుమర్థా ఇవ రాజన్త్యశ్చతుర్వేదశిఖోపమాః || ౩ ||

రక్తస్థానం మహేశస్య శమోస్సన్ధ్యానటస్య చ |

శాతకుమ్భమహాకుమ్భసహస్రేణోపశోభితాః || ౪ ||

నిష్ఠప్తహేమకృష్ణాస్తే మహామేరుగుహోపమాః |

తత్తత్కుమ్భమహాస్తమ్భసహస్రపరిశోభితాః || ౫ ||

సుబద్ధమణిసోపానా వేదికాపట్టికోజ్వలాః |

మరాలరాజవల్యుత్థముక్తాభక్షితచఙ్కుకాః || ౬ ||

--

నానారుద్రావతారాదిదేవ్యావ నటనం తదా |

శమోర్ణణేన్ద్రతిలకైర్వృతచిత్రవిచిత్రితాః || ౭ ||

--

గణహస్తమహాతాలర్చుల్లరీనాదహుఙ్కుతాః |

రత్నమడ్డుజహుఙ్కారగర్భితాస్తరసుందరాః || ౩౩ ||

కాహలాపారగమీభరనాదాపూరితదిఙ్కుఖాః |

నటఙ్గుణర్చుణారావశిష్టాన్మణ్డీరనిస్వనాః || ౩౪ ||

గోముఖానకజ్యోద్ధామగణవక్త్రాబ్జకారవాః |

శక్ష్ణవలీకృతాపారధూత్కారరవగర్భితాః ॥ 3౫॥

చతుర్వేదశిఖోద్ధామబ్రహ్మవక్త్రకృతస్తుతిః ।

వామదేవమహాసామరథస్తరరవాకులాః ॥ 3౬॥

రాథస్తరోత్థపూత్కారభాఙ్కృతాఖిలదిక్తటాః ।

రాజద్రాజనహిఙ్కారవైరాజవరభూషితాః ॥ 3౭॥

అష్టావక్త్రోదిత్యాత్యచ్ఛవాష్టదంష్ట్రారవాకులాః ।

మహాగణేశశుణ్ణాగ్రలగ్నకుఙ్కణోత్థనాదితాః ॥ 3౮॥

షడాననకృతోద్ధామకాహలారవసున్దరాః ।

నన్దిభృగ్గీకృతానేకతలఘాతోరుమద్దలైః ॥ 3౯॥

ధీక్తాన్దిక్తనితిరవైరశేషమతియారవైః ।

(ధీక్తాన్దిక్తనితిరవైరవైవమతిరావవైః) ।

తణ్ణుడిణ్ణీమనాదోత్థరవసున్దరదిఙ్ముఖాః ॥ ౪౦॥

వాణీపాణీమహావీణా శివనామాలిమూర్ఛునాః ।

తస్త్రియన్త్రితగాన్ధర్వగీతనాదైకసున్దరాః ॥ ౪౧॥

నారదాదిమునిశ్రేష్ఠస్తువదుద్ధామ(తుమ్మురూద్ధామ)గాయనాః ।

హాహాహూహూకృతానేకమురక్షర(భరతాక్షర)తశిక్షితాః ॥ ౪౨॥

యక్షశిక్షాకలాలాపరఙ్గుతుఙ్గుతరఙ్గికాః ।

రాగరాగిణీకాక్లప్తరమ్యత్రిస్థాయీమూర్ఛనాః ॥ ౪3॥

తాలమద్దలజోద్ధామతాన్దిగిత్సుత్తమధ్వనిః ।

వర్షిపిఞ్చాఘమసుభగస్ఫాటికోత్తమభిత్తికాః ॥ ౪౪॥

మణీనిస్సాణనారావప్రబుద్ధవరకోకిలాః ।

కోకిలాకాకలీరమ్యధ్వనిధ్వననరఙ్గితాః ॥ ౪౫॥

రత్నపఙ్జరమధ్యస్థశుకశారికజారవాః ।

మృదఙ్గుఘనఘోషేణ శిఖణీకృతతాణ్ణవాః ॥ ౪౬॥

గాయద్గన్ధర్వనికరముఖవీక్షణకృన్మృగాః ।

రత్నధారగజాసారపుష్కరోద్ధామబృహితాః ॥ ౪౭॥

గాయద్గన్ధర్వనికరముఖవీక్షణకృన్మృగాః ।

రత్నధారగజాసారపుష్కరోద్ధామబృహితాః ॥ ౪౭॥

పుణ్ణేక్షుబద్ధసుభగస్తమ్భరమ్భావృతాస్సభాః ।

మణివల్లితోరణాదిలమ్పితాన్తోలితాఃపునః ॥ ౪౮॥

మన్దమారుతసజ్ఞాచరితానచలితాలకాః ।

శాతకుమ్భమహాకుమ్భపూరితామృతధారికాః ॥ ౪౯॥

సుపల్లవముఖాపారరాజద్భృజ్గారసున్దరాః ।

పూగాపారమహాసారాశ్శమ్భోస్త్రమహాసభాః ॥ ౫౦॥

--

కృష్టాస్త్ర శివేవైవ మనసా మననేన హి ।

శాతకుమ్భమయీ తత్ర సభా ప్రాచ్యాం దిశి స్థితా ॥ ౫౧॥

మహారత్నసభా శమ్భోర్దక్షిణే చ ప్రకల్పితా ।

రాజతీ రజతాద్రౌ తు శమ్భోః పశ్చాత్సభా తదా ॥ ౫౨॥

చిత్సభాచోత్తరేశమ్భోఃకలధౌతాచలేస్థితా ।

ఏవశ్చతుర్దిక్షపితాస్సన్నాహానన్దితాస్సభాః ॥ ౫౩॥

తత్సభావర్ణనం దేవైర్భ్రహ్మవిష్ణుమహేశ్వరైః ।

మూర్తిమద్భిస్తథా సాక్ష్యైర్వదనిశ్వాస ఈశ్వరః ॥ ౫౪॥

ఋగ్వేదస్తు తథాప్రాచ్యామేకవింశతిశాఖకైః ।

స్తౌతి తస్యాం సభాయాస్తుదేవదేవం మహేశ్వరమ్ ॥ ౫౫॥

యజుర్వేదస్తథా రత్నసభాయాం శతశాఖకః ।

స్తౌతి దేవం ఏరూపాక్షం బద్ధాఙ్గాలిపుటో ముదా ॥ ౫౬॥

కలధౌతసభాయాస్తు సహస్రవరశాఖకః ।

స్తౌతి తత్ర మహాదేవం సామవేదోఽథ సామభిః ॥ ౫౭॥

చిత్సభాయాం తథాథర్వవేదోవింశత్స్వశాఖకైః ।

స్తౌతి దేవం శిరోభిస్సైవరథర్వైరీశతుస్థిదైః ॥ ౫౮॥

స్కన్ధః -

సభాసు చ దివస్పతిప్రకటభానుశీతాంశుషు ।

స్ఫురత్విషి శిఖిద్యుతిప్రథితరత్నగర్భోద్భవ-

ప్రకాశకలితాస్పదే నటతి నృత్రపారఙ్గతః ॥ ౫౯॥

సభాపతిరతీన్ద్రియః ప్రమథనాథసజ్జైర్వృతో-

౭స్యనన్తమహిమారసశ్రుతిశిఖాచ్ఛపాలీగతః ।

సురేన్ద్రమకుటీతటీవిఘటితాచ్ఛరత్నచవిః

ప్రసన్ననఖసన్తతిర్విధిహరీన్ద్రదేవైస్తుతః ॥ ౬౦ ॥

॥ ఇతి శివరహస్యాన్తర్గతే మాహేశ్వరాఖ్యే కైలాససభావర్ణనమ్ ౧ - సభావర్ణనమ్ ॥

- ॥ శ్రీశివరహస్యమ్ । మాహేశ్వరాఖ్యః ప్రథమాంశః । అధ్యాయః ౩౨ - సభావర్ణనమ్ ।
వాప్యత్తశ్లోకాః ॥

- .. shrIshivarahasyam . mAheshvarAkhyah prathamAMshaH . adhyAyaH 32 -
sabhAvarNanam . vAvRRittashlokaH ..


Notes:

Skanda స్కన్ద describes the ornate Sabhā సభా (Assembly) at Kailāsa కైలాస lorded by Śiva శివ (who is thus, the Sabhāpati సభాపతి); where musical instruments are being played, compositions are being rendered and dances - including the Tāṇḍava తాన్డవ - are being conducted by attendees including, Ṣaḍānana షడానన, Mahāgaṇeśa మహాగణేశ, Nandi నన్ది, Bhr̥ṅgi భృంగీ, Gaṇāḥ గణాః Nārada నారద, Gandharva గన్ధర్వ (Hāhā హాహా, Hūhū హూహూ), Brahmā బ్రహ్మ, Vīṇā వీణా (Sarasvatī సరస్వతీ), Yakṣa యక్ష, Rāga-Rāgiṇī రాగ-రాగిణి et al. The four Veda-s చతుర్వేదాః eulogize Śiva శివ from their stations in the respective constituent sabhā-s సభాసు (assemblies) in the four cardinal directions చత్తుర్దిక్ (viz. Ṛgveda ఋగ్వేద in Śātakumbha(hema/kanaka)sabhā శాతకుమ్భ(హేమ/కనక)సభా in the East, Yajurveda యజుర్వేద in Mahāratnasabhā మహారత్నసభా in the South, Sāmaveda సామవేద in Rajatasabhā రజతసభా in the West, and Atharvaveda అథర్వవేద in Citsabhā చిత్సభా in the North).

Śivarahasyam Aṃsaḥ-1 (Māheśvarākhyā) శివరహస్యమ్ అంశః-౧ (మాహేశ్వరాఖ్య) has several descriptions about Mount Kailāsa కైలాస శైల and Śiva శివ. Selected verses from some of the chapters are presented here.

Encoded and proofread by Ruma Dewan

pdf was typeset on December 20, 2023

——
Please send corrections to sanskrit@cheerful.com

